



# हिमाचल अभी अभी



नई सोच नई खोज

साप्ताहिक

कुर्बानी का यह पर्व...

-पढ़ें पेज 2 पर

f /himachal.abhiabhi @himachal\_abhi

RNI No. HPHIN/2015/68432 वर्ष 6 अंक 47 धर्मशाला। शनिवार, 17 जुलाई-23 जुलाई, 2021

www.himachalabhiabhi.com

तदनुसार 02 श्रावण, विक्रमी संवत् 2078

कुल पृष्ठ 12

मूल्य ₹5

Postal Regn.No. DGPUR/26/15-17

## भइली नवमी

भइली नवमी को भइलया नवमी या कंदर्प नवमी भी कहा जाता है। हिन्दू कैलेंडर के अनुसार, आषाढ़ मास के शुक्ल पक्ष की नवमी तिथि को भइली नवमी होती है। इस वर्ष भइली नवमी 18 जुलाई दिन रविवार को है। भइली नवमी के दिन भगवान विष्णु की आराधना की जाती है। भइली नवमी का दिन विवाह के लिए शुभ मुहूर्त वाला होता है। जुलाई माह में यह विवाह के लिए अंतिम शुभ मुहूर्त है, क्योंकि इसके बाद से देवशयनी एकादशी प्रारंभ हो रहा है, जिसकी वजह से 4 माह के लिए विवाह, मुंडन, गृह प्रवेश आदि जैसे मांगलिक कार्य बंद हो जाएंगे।

पंचांग के अनुसार, आषाढ़ मास के शुक्ल पक्ष की नवमी तिथि का प्रारंभ 18 जुलाई को तड़के 02 बजकर 41 मिनट से हो रहा है। इसका समापन उसी दिन देर रात 12 बजकर 28 मिनट पर होगा। भइली नवमी को पूरे दिन रवि योग बना हुआ है, वहीं साध्य योग देर रात 01 बजकर 57 मिनट तक है। साध्य योग्य को अधिकांश शुभ कार्यों के लिए श्रेष्ठ माना जाता है, इसलिए यह शुभ मुहूर्त माना जाता है।

भइली नवमी के दिन अबूझ मुहूर्त होता है। भइली नवमी को अक्षय तृतीया के जैसा ही महत्व प्राप्त है। यदि आपको विवाह का कोई मुहूर्त नहीं मिल रहा है, तो यह दिन शादी के लिए उत्तम है। इस दिन आप किसी भी समय में विवाह कर सकते हैं। पूरे दिन शुभ मुहूर्त होता है। इस दिन आप बिना मुहूर्त देखें गृह प्रवेश, वाहन की खरीदारी, दुकान या नए बिजनेस का शुभारंभ कर सकते हैं।

